

---

## COMM. IVO MUSCAT AZZOPARDI, P.L.,

### O.S.J.

Fil-waqt li konna għoddna wasalna biex nistampaw u nohorġu IL-MALTI, kellna nġarrbu bl-akbar niket l-aħbar tal-mewt għal-gharrieda tal-Comm. Ivo Muscat Azzopardi, li ġrat fit-13 tax-xahar ta' Diċembru fil-ghaxija, wara haġġa ta' 76 sena. Ivo Muscat Azzopardi, barra milli kien wiehed mill-Membri qodma tal-*Għaqda tal-Kittieba tal-Malti*, kien ukoll wiehed li mit-twelid tagħha, għalkemm imbiegħed minn art twelidu, haġbrek b'ix ikaħbar l-isem tal-Għaqda u tal-Lsien Malti fost il-Maltin shaħbu u l-barranin u jilkseb, bil-hidma tiegħu ta' kitba bil-Malti u laqgħat soċjali u letterarji, l-aqwa ko-operazzjoni għall-koltivazzjoni u progress tal-Lsien Malti kif tixhed ix-Xirka tat-Tixrid tal-QARI MALTI fl-Eġittu imwaqqfa minnu u mis-Sur Anton G. Said.

Mind u Ivo Muscat Azzopardi raġa' lejn art twelidu wara l-Gwerra l-Kbira huwa ma waqaf qatt mill-hrara u hidma tiegħu għall-ġid tal-Għaqda kull meta fi hdanha, sew bhala Membru Akkademiku kemm bhala membru tal-Kunsill, kif ukoll bhala kittieb, ta xhieda tal-akbar heġġa u inizzjativa fit-twaqqif ta' laqgħat akkademici u trassmissjonijiet ta' xoghlijiet letterarji bil-Malti minn kittieba fuq ir-*Rediffusion*, kif ukoll bir-relazzjonijiet ta' ċentri akkademici ta' barra, fejn fosthom xandar il-hidma tal-Għaqda u tal-organu tagħha.

Bin il-maġhruf rumanzier u poeta, il-Kavalier Ġuże Muscat Azzopardi, huwa wiret mhux ftit mill-pinna ta' missieru, u bil-kitba ta' proża narrativa tiegħu (iktarx ta' rakkonti polizjeski), soċjali u drammatika għammar u żejjen, flimkien ma' kittieba tal-ġenerazzjoni ġdida, id-dokumentazzjoni storika tal-letterura Maltija tal-lum.

Fil-wisa' ċkejkien tal-harġa ta' IL-MALTI ta' din id-darba ma stajniex insemmu hliet fuq fuq dak ix-xogħol kollu ta' fejda fil-kamp tad-diversi hidmiet tiegħu, fosthom dik tal-arti drammatika, li fihom wera l-akbar perseveranza, bi preġudizzju ta' saħħtu sa l-aħħar nifs ta' haġtu.

Il-Għaqda, li flimkien ma' soċjetajiet oħra, fosthom il-Għaqda Letterarja Maltija, u rappreżentanti oħra kulturali, hadet sehem fil-funeral tal-Membru Akkademiku tagħha, fil-ghodwa tal-15 tax-xahar, tissieħ ukoll mal-familja tiegħu fin-niket u hasra tal-mewt tiegħu kif ukoll fit-talb għall-mistrieh ta' ruħu.

---